



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 606 राँची, मंगलवार, 7 भाद्र, 1938 (श०)
29 अगस्त, 2017 (ई०)

कार्मिक, प्रशासनिक सुधार तथा राजभाषा विभाग ।

आदेश

28 जून, 2017

संख्या-5/आरोप-1-75/2017 का.- 7579-- श्री राजीव नीरज, झा०प्र०से० (तृतीय बैच, गृह जिला-खूँटी), तत्कालीन अंचल अधिकारी, राजनगर, सरायकेला-खरसावाँ के विरुद्ध आयुक्त, सिंहभूम (कोल्हान) प्रमंडल, चाईबासा एवं पुलिस उप महानिरीक्षक, सिंहभूम (कोल्हान) क्षेत्र, चाईबासा के पत्रांक-398, दिनांक 6 जून, 2017 द्वारा समर्पित संयुक्त जाँच प्रतिवेदन में प्रतिवेदित किया गया है कि श्री नीरज द्वारा लापरवाही बरते जाने के कारण दिनांक 18 मई, 2017 को सरायकेला-खरसावाँ के राजनगर थाना क्षेत्र अन्तर्गत जघन्य एवं गंभीर घटना घटी ।

2. श्री नीरज के विरुद्ध प्रतिवेदित आरोप की गंभीरता को देखते हुए इनके विरुद्ध विभागीय कार्यवाही संचालित किये जाने का निर्णय लिया गया है ।

3. अतः श्री नीरज को झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(1)(क) के तहत अगले आदेश तक निलंबित किया जाता है ।

4. निलंबन अवधि में इनका मुख्यालय प्रमंडलीय आयुक्त का कार्यालय, सिंहभूम (कोल्हान) प्रमंडल, चाईबासा रहेगा जहाँ वे प्रतिदिन बायोमैट्रिक उपस्थिति प्रणाली के अन्तर्गत उपस्थिति दर्ज करेंगे तथा उपस्थिति के आधार पर ही इन्हें झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-10 के तहत जीवन निर्वाह भत्ता देय होगा ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
